

தமிழ்நாடு செய்திகள்

கள்ளக்குறிச்சி மாவட்டம் - தமிழ்நாடு

- ❖ 26.11.2019 அன்று கள்ளக்குறிச்சி மாவட்டமானது தமிழ்நாட்டின் 34வது மாவட்டமாக அதிகாரப் பூர்வமாக நடைமுறைக்கு வந்துள்ளது.
- ❖ இது கள்ளக்குறிச்சி மற்றும் திருக்கோவிலூர் ஆகிய இரண்டு வருவாய்க் கோட்டங்களுடன் திருக்கோவிலூர், சங்கராபுரம், உளுந்தூர் பேட்டை, சின்ன சேலம் மற்றும் கல்ராயன் மலை ஆகிய தாலுகாக்களைக் கொண்டிருக்கின்றது.



தேசியச் செய்திகள்

இந்திய விலக்கு (தவிர்ப்பு) அறிக்கை 2018-19

- ❖ இந்திய விலக்கு (தவிர்ப்பு) அறிக்கையின் படி, வேலைவாய்ப்பு என்று வரும் போது பட்டியல் இனத்தவர், பட்டியலிடப்பட்ட பழங்குடியினர் மற்றும் மிகவும் பிற்படுத்தப்பட்ட வகுப்பைச் சேர்ந்த உறுப்பினர்கள் ஆகியோர் மிகவும் விலக்கப்பட்ட உறுப்பினர்களாக உள்ளனர்.
- ❖ தேசிய மாதிரி ஆய்வு அலுவலகத் தரவுகளின் பகுப்பாய்வானது சம்பளம் பெறும்



வேலைவாய்ப்பு வர்க்கத்தினரிடையே முஸ்லிம்கள் மிகக் குறைவான எண்ணிக்கையைக் கொண்டவர்களாக உள்ளனர் என்பதையும் நாட்டின் சரிந்து வரும் ஒரு மிகப் பெரிய தொழிலாளர் சக்தியாக பெண்கள் உள்ளனர் என்பதையும் காட்டுகின்றது.

- ❖ இந்த வருடாந்திர அறிக்கையானது நடுநிலை ஆய்வு மையத்தினால் (Centre For Equity Studies - CES) வெளியிடப்பட்டுள்ளது.
- ❖ இது மக்கள் தொகையில் ஒரு குறிப்பிட்ட பகுதியினர் பொது வேலைவாய்ப்பிலிருந்து விலக்கி வைக்கப்பட்டதையும் அவர்களின் ஓரங்கட்டப்பட்ட நிலையையும் எடுத்துக் காட்டுகின்றது.
- ❖ CES என்பது சமூக நீதி தொடர்பான பிரச்சினைகள் குறித்து ஆராய்ச்சி மற்றும் விவாதங்களில் ஈடுபட்டு வரும் ஒரு தன்னாட்சி நிறுவனமாகும்.

MoSPIன் முக்கியமான 5 அறிக்கைகள்

- ❖ மத்தியப் புள்ளிவிவர மற்றும் திட்ட செயல்படுத்துதல் துறை அமைச்சகமானது (Ministry of Statistics and Programme Implementation - MoSPI) முக்கியமான சமூக - பொருளாதாரப் போக்குகள் குறித்து ஐந்து தொகுப்புகள் அடங்கிய ஆய்வு அறிக்கைகளை வெளியிட்டுள்ளது.
- ❖ இந்த 5 அறிக்கைகள் பின்வருமாறு:
 - இந்தியாவில் குடும்பத்தின் சமூக நுகர்வு: சுகாதாரம் (2017 ஆம் ஆண்டு ஜூலை முதல் 2018 ஆம் ஆண்டு ஜூன் வரை),
 - இந்தியாவில் குடும்பத்தின் சமூக நுகர்வு: கல்வி (2017 ஆம் ஆண்டு ஜூலை முதல் 2018 ஆம் ஆண்டு ஜூன் வரை),
 - மாற்றுத் திறனாளிகள் (2018 ஆம் ஆண்டு ஜூலை முதல் 2018 ஆம் ஆண்டு டிசம்பர் வரை),
 - இந்தியாவில் குடிநீர், சுகாதாரம், உடல் நலம் மற்றும் வீடுகளின் நிலைமைகள் (2018, ஜூலை - 2018, டிசம்பர்),
 - தொடர் தொழிலாளர் சக்தி ஆய்வு (2019, ஜனவரி - மார்ச்).
- ❖ முதல் இரண்டு அறிக்கைகள் தேசியப் புள்ளிவிவர அலுவலகத்தினால் (National Statistical Office - NSO) நடத்தப்பட்ட 76வது சுற்று தேசிய மாதிரி ஆய்வின் (National Sample Survey - NSS) ஒரு பகுதியாகும்.
- ❖ மூன்றாவது மற்றும் நான்காவது அறிக்கைகள் 75வது சுற்று தேசிய மாதிரி ஆய்வின் ஒரு பகுதியாகும்.
- ❖ NSO ஆனது இதற்கு முன்னர் தேசிய மாதிரி ஆய்வு அலுவலகம் (NSSO - National Sample Survey Office) என்று அழைக்கப்பட்டது.
- ❖ மேலே கூறிய அனைத்து அறிக்கைகளும் NSO அமைப்பின் பொது இயக்குநரான விஜய் குமார் என்பவரால் கையெழுத்திடப்பட்டுள்ளன.

வெளியிடப்படாத அறிக்கை

- ❖ "தரவுத் தர சிக்கல்களைக்" கருத்தில் கொண்டு அகில இந்திய குடும்பத்தின் நுகர்வோர் செலவின ஆய்வின் (2017-18) முடிவுகளை வெளியிட 'வேண்டாம்' என்று MoSPI முடிவு செய்துள்ளது.



தேசிய வடிவமைப்பு நிறுவனம் (திருத்த) மசோதா, 2019

- ❖ 2019 ஆம் ஆண்டு ஜூலை 30 ஆம் தேதியன்று மத்திய வர்த்தக மற்றும் தொழிற் துறை அமைச்சரான பியூஷ் கோயல் தேசிய வடிவமைப்பு நிறுவன (திருத்த) மசோதா, 2019ஐ மாநிலங்களவையில் அறிமுகப் படுத்தினார்.
- ❖ இது 2019 ஆம் ஆண்டு ஆகஸ்ட் 06 அன்று மாநிலங்களவையாலும் 2019 ஆம் நவம்பர் 26 அன்று மக்களவையாலும் நிறைவேற்றப் பட்டது.
- ❖ இந்த மசோதாவானது அகமதாபாத்தில் உள்ள தேசிய வடிவமைப்பு நிறுவனத்தை தேசிய முக்கியத்துவம் வாய்ந்த நிறுவனமாக அறிவிக்கும் 2014 ஆம் ஆண்டின் தேசிய வடிவமைப்பு நிறுவனச் சட்டத்தைத் திருத்த முயல்கின்றது.
- ❖ இந்த மசோதாவானது ஆந்திரப் பிரதேசம், மத்தியப் பிரதேசம், அசாம் மற்றும் ஹரியானா ஆகிய மாநிலங்களில் உள்ள 4 தேசிய வடிவமைப்பு நிறுவனங்களை தேசிய முக்கியத்துவம் வாய்ந்த நிறுவனங்களாக அறிவிக்க முற்படுகின்றது.
- ❖ தற்போது, இந்த நிறுவனங்கள் சங்கங்கள் பதிவுச் சட்டம், 1860 என்ற சட்டத்தின் கீழ் சங்கங்களாக பதிவு செய்யப்பட்டுள்ளன. மேலும் இவை பட்டங்கள் அல்லது பட்டயச் சான்றிதழ்கள் ஆகியவற்றை வழங்குவதற்கான அதிகாரத்தையும் கொண்டிருக்க வில்லை.
- ❖ தேசிய முக்கியத்துவம் வாய்ந்த நிறுவனங்களாக அவை அறிவிக்கப்பட்டால், அந்த நான்கு நிறுவனங்களுக்கும் பட்டங்கள் மற்றும் பட்டயச் சான்றிதழ்கள் ஆகியவற்றை வழங்குவதற்கான அதிகாரம் வழங்கப்படும்.

திருநங்கைகள் உரிமைகள் பாதுகாப்பு மசோதா, 2019

- ❖ 2019 ஆம் ஆண்டின் திருநங்கைகள் உரிமைகள் பாதுகாப்பு மசோதாவானது 2019 ஆம் ஆண்டு ஜூலை 19 அன்று மத்திய சமூக நீதி மற்றும் அதிகாரமளித்தல் துறை அமைச்சரான தாவர்சந்த் கெலாட் என்பவரால் மக்களவையில் அறிமுகப்படுத்தப் பட்டது.
- ❖ இது 2019 ஆம் ஆண்டு ஆகஸ்ட் 05 அன்று மக்களவையாலும் 2019 ஆம் ஆண்டு நவம்பர் 26 அன்று மாநிலங்களவையாலும் நிறைவேற்றப் பட்டது.

இந்த மசோதாவின் முக்கிய அம்சங்கள்

- ❖ இந்த மசோதாவானது ஒரு நபரின் பிறப்பின் போது குறிப்பிடப்பட்ட பாலினமானது தற்பொழுது உள்ள அவரது பாலினத்துடன் பொருந்தவில்லை எனில் அந்த நபரை ஒரு திருநங்கையாக வரையறுக்கின்றது.
- ❖ இது திருநம்பி, திருநங்கை, இடைப்பட்ட பாலின மாறுபாடு உள்ளவர்கள், பாலின - வினோதகர்கள் மற்றும் சமூக - கலாச்சார அடையாளங்களைக் கொண்ட நபர்கள் (எ.கா: ஹிஜ்ரா) ஆகியோரை உள்ளடக்கியுள்ளது.
- ❖ இவர்கள் தங்களுடைய வீடுகளில் வசிப்பதற்கான உரிமையையும் சேர்த்துக் கொள்ளப் படுவதற்கான உரிமையையும் பெற்றுள்ளனர்.
- ❖ பணியாளர் நியமனம் மற்றும் பதவி உயர்வு உள்ளிட்ட வேலைவாய்ப்பு விவகாரங்களில் ஒரு திருநங்கைக்கு எதிராக எந்தவொரு அரசாங்கமோ தனியார் நிறுவனமோ பாகுபாடு காட்ட முடியாது.
- ❖ திருநங்கை ஒருவர் தனது பாலினத்தை 'திருநங்கை' என்று குறிப்பிடுவதற்கான அடையாளச் சான்றிதழ்க்காக மாவட்ட ஆட்சியரிடம் விண்ணப்பம் செய்யலாம்.

தேசிய திருநங்கைகள் ஆணையம்

- ❖ மத்திய சமூக நீதித் துறை அமைச்சரின் தலைமையின் கீழ் தேசிய திருநங்கைகள்



ஆணையம் அமைக்கப்பட இருக்கின்றது.

- ❖ இதன் துணைத் தலைவர் - மத்திய சமூக நீதித் துறைக்கான இணையமைச்சர்.
- ❖ உறுப்பினர்கள்:
 - செயலாளர், மத்திய சமூக நீதித் துறை அமைச்சகம்.
 - மத்திய சுகாதாரத் துறை அமைச்சகம், மத்திய உள்துறை அமைச்சகம் மற்றும் மத்திய மனிதவள மேம்பாட்டுத் துறை அமைச்சகம் ஆகியவற்றைச் சேர்ந்த தலா ஒரு பிரதிநிதி.
 - நிதி ஆயோக் மற்றும் மனித உரிமைகள் ஆணையம் ஆகியவற்றைச் சேர்ந்த உறுப்பினர்கள்.
 - திருநங்கை சமூகத்தைச் சேர்ந்த 5 உறுப்பினர்கள் மற்றும் அரசு சாரா நிறுவனங்களைச் சேர்ந்த 5 வல்லுநர்கள்.

மிலன் 2020

- ❖ மிலன் பயிற்சிக்கான மத்திய திட்டமிடல் மாநாடானது விசாகப்பட்டினத்தில் (HQENC) நிறைவு பெற்றது.
- ❖ மிலன் - 2020 என்ற பயிற்சியானது 2020 ஆம் ஆண்டு மார்ச் மாதத்தில் விசாகப்பட்டினத்தில் நடத்தத் திட்டமிடப் பட்டுள்ளது.
- ❖ இந்த மிகப்பெரிய பயிற்சியில் 41 நாடுகளைச் சேர்ந்த கடற்படைகள் பங்கேற்கும் என்று எதிர்பார்க்கப் படுகின்றது.
- ❖ இது 1995 ஆம் ஆண்டில் தொடங்கப்பட்ட இரண்டு ஆண்டுகளுக்கு ஒரு முறை நடத்தப் படும் ஒரு பன்னாட்டு கடற்படைப் பயிற்சித் தொடராகும்.
- ❖ இது நட்புறவுடன் உள்ள வெளிநாட்டுக் கடற்படைகளுக்கு இடையிலான தொழில்முறை தொடர்புகளை மேம்படுத்துவதை நோக்கமாகக் கொண்டுள்ளது.
- ❖ இது கடந்த ஆண்டு வரை அந்தமான் நிக்கோபார் கட்டுப்பாட்டகத்தில் நடத்தப்பட்டது.
- ❖ இந்தப் பயிற்சியானது தற்பொழுது முதன்முறையாக கிழக்கு கடற்படைக் கட்டுப்பாட்டகத்தில் நடத்தப்பட இருக்கின்றது.


மாநிலச் செய்திகள்

எட்டாவா சிங்கங்களைப் பார்வையிடும் வன உலா - உத்தரப் பிரதேசம்

- ❖ உத்தரப் பிரதேசத்தில் உள்ள எட்டாவா சிங்கங்களைப் பார்வையிடும் வன உலாவானது பொது மக்கள் பார்வையிடுவதற்காகத் திறந்து விடப்பட்டுள்ளது. இது எட்டாவா சிங்கங்களைப் பார்வையிடும் வன உலா என்றும் அழைக்கப் படுகின்றது.
- ❖ பொது மக்கள், இந்த சிங்கங்களைப் பார்வையிடுவதற்கு மத்திய விலங்குகள் ஆணையமானது ஒப்புதல் அளிக்க இருக்கின்றது.
- ❖ ஆகவே விலங்குகளைப் பார்வையிடும் இந்த பூங்காவானது ஆசியாவின் மிகப்பெரிய விலங்குகளைப் பார்வையிடும் பூங்காக்களில் ஒன்றாக (860 ஏக்கர்) விளங்குகின்றது.
- ❖ இது குழந்தைகள் மற்றும் இளைஞர்களுக்காக கல்விச் சுற்றுலாவிடக்கான ஒரு பயண இலக்காக (தளம்) உருவாக்கப் பட்டுள்ளது.

குறுகிய கால முதல்வர்- மகாராஷ்டிரா

- ❖ தனது முதல்வர் பதவியை இராஜினாமா செய்ததன் மூலம், தேவேந்திர பட்னாவிஸ் (80 மணி நேரம்) மகாராஷ்டிரா மாநில வரலாற்றில் மிகக் குறுகிய காலம் அம்மாநில முதல்வராகப் பதவி வகித்துள்ளார்.
- ❖ இவரது பதவிக் காலமானது 1947க்குப் பிறகு முதலமைச்சராக ஒருவர் குறுகிய காலம் பதவி வகித்த மூன்றாவது முறையைக் குறிக்கின்றது.
- ❖ ஜகதாம்பிகா பால் என்பவர் மிகக் குறுகிய காலம் முதலமைச்சராக (44 மணிநேரம்) பணியாற்றியவர் என்ற தனித்துவத்தைக் கொண்டிருக்கின்றார்.




முக்கிய தினங்கள்

பெண்களுக்கு எதிரான வன்முறைகளை ஒழிப்பதற்கான சர்வதேச தினம் - நவம்பர் 25

- ❖ ஒவ்வொரு ஆண்டும் நவம்பர் 25 ஆம் தேதியன்று பெண்களுக்கு எதிரான வன்முறைகளை ஒழிப்பதற்கான சர்வதேச தினம் அனுசரிக்கப் படுகின்றது.
- ❖ உலகெங்கிலும் உள்ள பெண்கள் கற்பழிப்பு, குடும்ப வன்முறை மற்றும் பிற வன்முறைகளுக்கு உட்பட்டுள்ளனர் என்பதையும் இது போன்ற பிரச்சினைகள் மறைக்கப் படுவதைப் பற்றியும் விழிப்புணர்வை ஏற்படுத்துவதே இந்தத் தினத்தின் நோக்கமாகும்.
- ❖ 2019 ஆம் ஆண்டின் இத்தினத்திற்கான கருத்துரு, "ஆரஞ்சு நிற உலகம்: தலைமுறை சமத்துவம் கற்பழிப்பிற்கு எதிராக நிற்கின்றது" என்பதாகும்.
- ❖ இது போன்ற ஒரு தினமானது 1981 ஆம் ஆண்டு நவம்பர் 25 அன்று லத்தீன் அமெரிக்கா


மற்றும் கரீபியன் ஆகிய நாடுகளைச் சேர்ந்த பெண்ணியவாதிகளால் முதல் முறையாக கடைபிடிக்கப் பட்டது.

- ❖ ஐக்கிய நாடுகள் பொதுச் சபையானது 1999 ஆம் ஆண்டில் முதன்முறையாக இத்தினத்தை அங்கீகரித்தது.



தேசிய அரசியலமைப்பு தினம் அல்லது சட்ட தினம் - நவம்பர் 26

- ❖ ஒவ்வொரு ஆண்டும் நவம்பர் 26 ஆம் தேதியன்று இந்திய அரசியலமைப்பு தினமானது அனுசரிக்கப் படுகின்றது.
- ❖ மேலும் இது சம்விதான் திவாஸ் அல்லது தேசிய சட்ட தினம் அல்லது தேசிய அரசியலமைப்பு தினம் என்றும் அழைக்கப் படுகின்றது.
- ❖ இந்தத் தினமானது 1949 ஆம் ஆண்டு நவம்பர் 26 அன்று இந்திய அரசியலமைப்பானது முறையாக ஏற்றுக் கொள்ளப் பட்டதைக் குறிக்கின்றது.
- ❖ அரசியலமைப்பின் வரைவானது டாக்டர் பி.ஆர்.அம்பேத்கர் தலைமையில் தயாரிக்கப் பட்டது.
- ❖ டாக்டர் அம்பேத்கருக்கு மரியாதை செலுத்துவதோடு, அரசியலமைப்பின் முக்கியத்துவம் மற்றும் அரசியலமைப்பின் விழுமியங்கள் ஆகியவை குறித்து குடிமக்களிடையே விழிப்புணர்வை ஏற்படுத்துவதற்காக இந்தத் தினம் அனுசரிக்கப் படுகிறது.
- ❖ அம்பேத்கரின் 125வது பிறந்த தினக் கொண்டாட்டத்தை முன்னிட்டு 2015 ஆம் ஆண்டு முதல் இத்தினம் இது போன்று அனுசரிக்கப் பட்டு வருகின்றது.



தேசிய பால் தினம் - நவம்பர் 26

- ❖ இந்தியாவின் வெண்மைப் புரட்சியின் தந்தையான வர்கீஸ் குரியனின் பிறந்த நாளைக் குறிக்கும் வகையில் நவம்பர் 26 ஆம் தேதியன்று தேசிய பால் தினம் கொண்டாடப்பட்டது.
- ❖ 2014 ஆம் ஆண்டில், நாட்டில் உள்ள அனைத்து பால் உற்பத்தி நிறுவனங்கள் மற்றும் இந்திய பால் சங்கம் ஆகியவை டாக்டர் வர்கீஸ் குரியனின் பிறந்த தினத்தை (நவம்பர் 26) தேசிய பால் தினமாக கடைபிடிக்க முடிவு செய்தன.
- ❖ உலகின் மிகப்பெரிய வேளாண் பால் மேம்பாட்டுத் திட்டமான “பால் பெருக்குத் திட்டத்தை” (Operation Flood) தலைமையேற்று நடத்திய ஒரு சமூக தொழில்முனைவோர் இவராவார்.
- ❖ இவர் 1973 முதல் 2006 வரை குஜராத் கூட்டுறவு பால் சந்தைப்படுத்துதல் கூட்டமைப்பில் (Gujarat Cooperative Milk Marketing Federation - GCMMF) பணியாற்றினார்.
- ❖ அதன் உற்பத்திப் பொருளே அமால் ஆகும் (ஆனந்த் பால் ஒன்றிய நிறுவனம்/Anand Milk union Limited).
- ❖ உலகின் மிகப்பெரிய பால் உற்பத்தியாளர் நாடாக இந்தியா (உலகின் மொத்த பால் உற்பத்தியில் 22% அல்லது ஒரு ஆண்டிற்கு 187.7 மில்லியன் டன்) விளங்குகின்றது.
- ❖ இந்தியாவின் பால் உற்பத்தியானது ஐரோப்பிய ஒன்றியத்தில் உள்ள அனைத்து நாடுகளின் பால் உற்பத்தியை விடவும் அதிகமாக உள்ளது. இந்தியாவைத் தொடர்ந்து அமெரிக்கா, சீனா ஆகிய நாடுகள் பால் உற்பத்தியில் முன்னிலை வகிக்கின்றன.



पशुपालन और डेयरी विभाग
Department of Animal Husbandry and Dairying

National Milk Day 2019

Highlights of Indian Dairy Sector

- India's dairy sector offers numerous possibilities for entrepreneurs globally
- Milk production has increased by **36.35%** in 2018-19 when compared to 2013-14
- Per capita availability of milk has increased from **307 gm/day** in 2013-14 to **394 gm/day** in 2018-19

 /DeptofAHD

 /Dept_of_AHD

